



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, मंगलवार 29 नवम्बर, 2005/8 अग्रहायण, 1927

हिमाचल प्रदेश सरकार

पंचायती राज विभाग

अधिसूचना

शिमला-171 009, 29 नवम्बर, 2005

संख्या पी० सी० एच०-एच० ए०(4) 2/2005-19860.—यह कि, ग्राम सभा मशोबरा के प्रस्ताव संख्या 3, दिनांक 17-4-2005, में उठाई गई मांग के दृष्टिगत राज्य सरकार ने, हिमाचल प्रदेश पंचायती राज अधिनियम, 1994 की धाराओं 3 और 4 के प्रावधानों के अनुसार, अधिसूचना संख्या पी० सी० एच०-एच० ए०(4)/2005, दिनांक 8 जुलाई, 2005 द्वारा वर्तमान ग्राम सभा मशोबरा से 2 ग्रामों क्रमशः गुम्मा और कल्याणपुर को अयोजित करके इन दोनों ग्रामों के लिए नई ग्राम सभा गुम्मा, मुख्यावास गुम्मा का गठन सम्बन्धित ग्राम सभा सदस्यों से इस बारे में आक्षेप एवं सुझाव आमन्त्रित करने के लिए अधिसूचित किया गया। इस सम्बन्ध में प्राप्त आक्षेपों और सुझावों पर विचार करने के उपरान्त नई ग्राम सभा गुम्मा के गठन बारे अन्तिम अधिसूचना दिनांक 20-8-2005 को जारी की गई;

और यह कि नई ग्राम सभा गुम्मा के गठन के बारे में श्री प्रेम कुमार द्वारा माननीय उच्च न्यायालय में याचिका संख्या 928/2005 दायर की गई जिसमें यह निवेदन किया गया कि वर्तमान ग्राम सभा मशोबरा से ग्राम छबालड़ी को अपवर्जित करके नवगठित ग्राम सभा गुम्मा में सम्मिलित किया जाए ;

और यह कि माननीय उच्च न्यायालय द्वारा उक्त याचिका सहित एक अन्य याचिका संख्या 1168/2005 में दिनांक 21-11-2005 को यह आदेश पारित किए कि इस याचिका की सुनवाई, इस सम्बन्ध में माननीय उच्च न्यायालय द्वारा गठित तीन सदस्यीय समिति द्वारा की जाएगी और उक्त समिति ने इस मामले में दिनांक 28-11-2005 को आदेश पारित किए कि ग्राम सभा छबालड़ी को वर्तमान ग्राम सभा मशोबरा से अपवर्जित करके नवगठित ग्राम सभा गुम्मा में सम्मिलित किया जाए ।

अतः हिमाचल प्रदेश के राज्यपाल उन शक्तियों के अधीन, जो उन्हें हिमाचल प्रदेश पंचायती राज अधिनियम, 1994 की धारा 3 की उप-धारा (2) में प्राप्त हैं, इस विभाग को अधिसूचना संख्या पी0 पी0 एच0-एच0 ए0 (4) 10/2005, दिनांक 20-8-2005 को आंशिक रूप में संशोधित करते हुए, ग्राम छबालड़ी को वर्तमान ग्राम सभा मशोबरा से अपवर्जित करने और इस ग्राम सभा को नवगठित ग्राम सभा गुम्मा में सम्मिलित करने के सहर्ष आदेश प्रदान करते हैं ।

आदेश द्वारा,

हस्ताक्षरित/-  
प्रधान सचिव ।